



*Könül HƏSƏNQLU*

**QLOBUSUN GÖZ YAŞLARI**

Əlimdə tutduğum qlobusu  
ədayla fırladırım  
Sağ barmağımın ucunda

Bir andaca döndərirəm geriyə  
Tarixin başını sürətlə  
1930-cu illərə

Gicəlləndimi  
İkinci  
Dünya müharibəsindən geri?!

Ehmalca  
Sol barmağımın ucuyla  
Toxunuram  
Qranada bağlarına

1936-cı ilində  
Tuturam dünyanı  
Ovclarımın içində

Tüptürürəm bütün əlisilahlı  
Frankistlərin üstünə  
Vahidin qan-qırmızı  
Tüptürəcəyiylə!

Və  
Sol əlimlə əzirəm o qoyun qığını

Lorkanı  
Güllələdikləri yerdə

Sonra  
Bir bəcək əzmisi kimi  
Durub silirəm allarımı

Daha sonra  
Vahidin dodağındakı qanı  
Alındakı  
Soyuq tər

Və uzadıb bir əlimi Şuşaya  
Yelləyirəm iki yaşlı  
Atamın taxta beşiyini  
"Laylaa... Ata, laylaaaa....."

Ondan da sonra bütövlükdə  
Çaxıb əlimdən dünyanı  
Döşəmənin üstünə  
Qarışdırıram suyla-torpağı

Və  
Bir də  
Sıxıb dünyanın gicəllənən başını  
Sol qoltuğuma  
Sürütləyirəm onu 1936-cı  
Avqust günəşinin altına

Mən ovclarımla  
Əzirəm dünyanın gicəhəni

Qoy şairlərə açılasi  
Güllələr qalsınnnnnnnnn  
Silahnnnnnnnn  
Boğazınnnda

Qoy udqunsun o silah!  
Qoy udsun güllələrini frankist udlığıyla!  
Qoy onların da parçalansın içəlatı -

Qoy öpsün onların da  
Dodaqlarını  
Vahidin qanı

Sıxın dünyanın gicəhəni!  
İçin dörd nəhəng suları!

Sonda  
Ağlayın o suları  
Günəşin altında  
Qupquru Qranada torpağına -

Lorkanın "məzarına" ağlayın  
Qlobusun göz yaşlarıyla.

### KİÇİK FORMATDA KÜÇƏ

Küçədə əl izləri var  
Çəkilib üzünəsağı  
Həzin bir sığal

Damlarda göz yaşları  
Ordasa yaydı

Ovcunda tutub bir kişi üst-üstə iki çörək  
Sol qolunda sautu  
Əlində  
Qara eynək

Çörəyin üstündə  
Qat-qat öpüş izləri - anamın dodaqları

Bu -  
Sənin fotosəklindir  
Ata!

### QARĞA SƏSLƏRİ

Günəşin qurduğu torpaqları gecə qan suvarar  
Dəlik-deşik sinələrdən quru torpağa  
Sonra  
Qarğa sinəsinə dimdiyindən qan damar

Qan dağlar səkiyə insan əliylə  
Susayanda  
Qarğalar

Qarr  
Qarr  
Qar...

### QARANLIQ

Gecənin  
Silahları susdurub köndələn yıxan saatlarıdı

Bax...

Ovuclarıma sıxmışam  
Başımın üstündə qaynaşan qara qarğaların  
Kin vurnuxan qanadlarını

Və susdurmuşam  
Susdurmuşam içimdə

Züleyxanın qara zindan misalı  
Yusifə zülm edən məkrini  
Ağrıların

Gecənin  
Kor qaranlığıdı

Gəl...

Ayı  
Dağların ələyinə  
Günəşi  
Bir körpənin əllərinə tapşırmışam

Tutsunlar  
Saxlasınlar sabahacan

### AB İMO PECTORE!

*Tarıya ithafən...*

Uşaq əmizdirir on yaş kiçiyim  
Küçə daşının üstə  
Üşüyə-üşüyə

Mən  
Masterin barmaqlarından öpürəm!

Xərətə kimi satır bədəninə kürən qadın  
Hər gecə  
Vərəm xəstəsinə

Mən  
Masterin barmaqlarından öpürəm!

Girov qoyur ömrünü yaşadım  
Bir halqa üzüyə  
Məbəddə kəbin vədiylə

Mən  
Masterin barmaqlarından öpürəm!

Çözülməz ip deləndi bu vaxt  
göyərçin ayaqlarına  
Bax -  
Buğda dənlədiyi yerdə

Mən  
Masterin barmaqlarından öpürəm!

Küçük ulayır yetimliyinə bu gecənin içində  
Bir ağır sümük  
Bir əl sığal naminə

Mən  
Masterin barmaqlarından öpürəm!

Ay yuvarlarını xəstəxana damının arxasına  
Qan-qırmızı!  
Asta-asta...

Mən  
Masterin barmaqlarından öpürəm!

Öldü qadın doğuş üstə!  
Qucaq üçün ağlayır körpə  
Çarpazlayıb  
Boş qollarımı sinəmə -

Mən  
Masterin barmaqlarından öpürəm!

Sümüyünəcəm qaşyır alınımı bir bəndə  
Silərək alın yazısını  
Qan içində

Mən  
Masterin barmaqlarından öpürəm!

Küləklər söndürür qaladığım ocağı hər dəfə  
Süpürüb ocaqdan  
Külü səssizcə

Mən  
Masterin barmaqlarından öpürəm!

### QADININ ƏSR SURƏSİ

And olsun axşam çağına -  
İkinci vaxtına, əsr namazına, zamanına və ya  
Peyğambarın əsrinə ki

Gözlərimin yaşıyla yudum Qadr gecəsini

### QAR

Canavarlar ulaşıb bu gecənin içində!

Qar meşədə  
Ağrısını kəsir ağır yaralının  
Qarı qucaqlayır o, açığ qollarını  
Qarına bir tərəfdən arıtmaqdadır qarı

Ağaclar donub kor meşədə!  
Qol-budaqlarından axıb fevral -  
Yarımsəffaf  
Sırsıralar

Canavarlar ulaşıb bu gecənin içində...

Qan meşədə  
Susuzluğunu kəsir canavarların

### DOĞUŞ

Sərdi gecə  
Siyah ərşəyini səhraya  
Və öldü günəş -  
Batdı  
Torpağın qoynuna

Sabah yenə doğacaq torpaq  
Günəşi -  
Yuxudan ayılınca aşıqın  
Darhal sevdiciyini  
Xatırladığı kimi

Gecədir...  
Sükut edin!  
Hələ ki torpaq  
Səmayla  
Sevişməkdədir

Sübh çağı  
Bir körpə  
Açıb əllərini  
Uzadacaq  
Üfüqə sarı

Və ovuclarının içindəcə  
Qaldıracaq  
Günəşi  
(Qorarıb torpağın bətnindən)  
Samanın köksünə!

### SÜBH MƏNZƏRƏSİ

Hələ ilk şəfəqlərindən bəllidir  
Günəşin möhtəşəm doğulacağı!

Yuxudan ayılmayan dağların  
Sinəsini zolaq-zolaq soyundurur  
Onun narıncı qolları;  
Yandırr

Oyadır  
Qovur  
Dağın sinəsində gecələyən  
Ona qışqandığı  
Həşəratları

Günəşin böyüklüyü  
Həşəratın kiçikliyi  
Azaltmaz qışqanlığı

### OĞLUMA MƏKTUB

Saçlarımı xınaladım, oğlum...  
Amma qorxma  
Hələ böyütməyəcəyəm içimdə kimsəni  
Səni müharibədən  
On yeddi il əvvəl gətirəcəyəm həyata  
Söz verirəm!

Söz verirəm ki  
Çiçək-böcəklə keçməyəcək  
Sənin əsgərliyin

Yerindəcə addımlayacaqsan sən  
Oyuncaq əsgərlər kimi  
Hər gün  
Paytaxt asfaltında?

Yox!

Sən  
Silaha ilk dəfə baxanda  
Pozacaqsan  
Düşmənin alnındakı  
Qırışların sahmanını!

Əllərimi xınaladım, oğlum...  
Bax buludlardan  
Yer kürəsinə  
Qurbanın olum  
Çoxnu qalıb müharibəyə hələ?

### YHQ - YAZI HƏRƏKƏT QAYDALARI

Sentyabr  
Yağış yağır  
Məktub yazıram salfet kağızının üstünə  
Orfoqrafik səhvlərə yol verə-verə

Oturmuşam pəncərələri  
Şəhərin qaynar küçələrinə açılan kiçik kafedə

Çətsizsən bir qadın ağlayır pəncərə önündə  
Gözlərindən axan qara boyaya qarışıb  
Sinəsində süzülür onun üzündəki  
Rəngli -  
Qara  
Ka-  
da-  
ri

Gülüməyir ona baxan rəssamın ilham pərisi

Ağlayır qadın... İslanır sinəsi  
Qa-  
bır-  
ğa-  
la-  
rı  
Diz-  
la-  
ri-  
i-  
i

Kafenin önündəcə soyunub yaş qiyafəsini  
Qadın silir gözlərini

Yağış yağır  
Masamın üstündə yaşıl çay buxarlarını  
Gözləyirik... Yağışın kəsməyini -  
Mən  
Yaşıl çay  
Və misralar yazdığım salfet kağızı

Yağışsa yağır  
Bu yağmurlu "yollarda"  
İtləyib bütün durgu işçələrini  
Bir əlimlə  
Yol verirəm orfoqrafik səhvlərə

### FELİN İCRASI

Oublier  
Forget  
Забывать  
Unutmaq

Öyrən  
Bircə felin hansı hərəkəti  
İcrə etdiyini

Oublie' mademoiselle!  
Oublie...

Tayını itirmiş ayaq kimi  
Təklilyəndən utanaraq yerimə vərdisini  
Unut!  
Забыдь!  
Forget!  
Oublie!

Oublie mademoiselle  
Oublie!

Axar suların öyrən  
Geri dönəməyi

Oublie mademoiselle oubliè!

Göyərçin qanadlarından öyrən  
Qafqazda insanlara güvənməməyi

Oublie mademoiselle oubliè!

Enən yağışlardan öyrən  
Torpağın dibini sevməyi

Oublie mademoiselle...  
Oublie!

## BUĞDALARA

### *Bütün məhbustar üçün*

Bu gün edam günüdür!  
Dəmir millər arasında  
Əllərimi bərk-bərk sıxan, aziz dost,  
Apar onları da özünə uzaq zəmiyə  
Sığal çəkdir sünbüllərə -  
Tanrı mərhəmətinə

Mənsə indi səndən ayrılıq  
Ölməzdən öncə  
Rütubətli  
Dustaqxana divarlarına qapanım  
Və bəlkə bir möcüzə ümidiylə  
Dizlərim üstə çöküb Tanrıya yalvarım

Sonra da gözətçilərin ayaq tappılısında  
Dəmir acaqlarının  
Çaldığı ürkdücü "marş" sədası altında  
Anlayım ki, nə gözləyir bizləri -  
Ümidsizcəsinə özümə qucaqlaşım...  
Vidalaşım...

Saatlar ayrılığı vurur  
Vaxt sənin ovuclarında deyil ki...  
Bu böyük əllərini sıxıb əzirsən indi  
Umduğun mərhəmət tükəndi, dost, tükəndi -  
Bəlkə, Tanrı bütün mərhəmətini zəmilərə səpdi  
Burasa ümid səpdilər təəssüflər cücərdi

Bu gün edam günüdür!  
Üz tut müqəddəs uzaqlara  
Apar əllərimin izini də dodaqlarında -  
Sevgimi, rəğbətəmi, şeirlərimi çatdır  
Məni bu yaşa çatdıran  
Buğdalara

## DAYANMIŞ SAAT. 17:10

Böyümədim! Bütün böyümələmə inad  
İçimdə qırxlı körpə ağlayır indi  
Anamın südü quruyub...  
Atamın əlləri...

Bizim evdə saat  
Boş yerə tiqıldayır

Acam... Susuzam...  
Qırxlı uşaq dodaqlarıyla ağlayıram  
Qaranlıqdan qorxduğum kimi  
Qorxuram sığal-tumardan

Anamın südü quruyub...  
Atamın əlləri...

Kimsə yelləməz daha beşiyimi  
Çəkin ac yarasalar kimi  
Qaranlığın içindən üstümə şığıyan əllərinizi!  
Rədd olun!!!!!! Qupqurudur beşiyim...

Anamın südü quruyub...  
Atamın əlləri...

Biriniz  
Nəm yastığımı dəyişin.

